

Khutba Khulasa 09.04.2021 ഖുത്ബ സംഗ്രഹം

സയ്യിദുനാ ഹദ്ദത് അമീറുൽ മുഅ്മിനീൻ ഖലീഫത്തുൽ മസീഹ് അൽഖാമിസ് അയ്യൂബുല്ലാഹ്
ഖു.കെ ഇസ്ലാമാബാദിലെ മുബാറക് മോസ്കിൽ നിർവഹിച്ച ജുമുഅ ഖുത്ബയുടെ സംഗ്രഹം

ഹദ്ദത് ഉസ്മാൻ ബിൻ അഫ്ഫാൻ(റ) - ഭാഗം(9)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ. أَمَّا بَعْدُ
فَأَعُوذُ بِاللَّهِ مِنَ الشَّيْطَانِ الرَّجِيمِ. بِسْمِ اللَّهِ الرَّحْمَنِ الرَّحِيمِ.

الْحَمْدُ لِلَّهِ رَبِّ الْعَالَمِينَ ۝ الرَّحْمَنِ الرَّحِيمِ ۝ مَلِكِ يَوْمِ الدِّينِ ۝ إِيَّاكَ نَعْبُدُ وَإِيَّاكَ نَسْتَعِينُ ۝
إِهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ أَنْعَمْتَ عَلَيْهِمْ ۝ غَيْرِ الْمَغْضُوبِ عَلَيْهِمْ وَلَا الضَّالِّينَ ۝

തശഹ്ഹൂദ്, തഅവ്വൂദ്, സൂറ ഫാത്തിഹ എന്നിവ ഓതിയ ശേഷം ഹുസൂർ തിരുമസ്സ് (അയ്യൂബുല്ലാഹ്) പറഞ്ഞു,

ഹദ്ദത് ഉസ്മാൻ(റ)ന്റെ അനുസ്മരണമാണ് നടന്നു വന്നിരുന്നത്. ഹദ്ദത് ഉസ്മാന്റെ സ്ഥാനമാനങ്ങളെ കുറിച്ച് ഹദ്ദത് ഇബ്നു ഉമർ(റ) ഇപ്രകാരം നിവേദനം ചെയ്യുന്നു, തിരിനബി(സ)യുടെ കാലത്ത് ആളുകളെ ശ്രേഷ്ഠതയുടെ കാര്യത്തിൽ താരതമ്യം ചെയ്യുമായിരുന്നു. ഞങ്ങൾ ഹദ്ദത് അബൂബക്കർ(റ)നെ എല്ലാവരേക്കാളും ശ്രേഷ്ഠനും ശേഷം ഹദ്ദത് ഉമർ(റ)നെയും ശേഷം ഹദ്ദത് ഉസ്മാൻ(റ)നെയും ശ്രേഷ്ഠരായി കരുതിയിരുന്നു. ഇതു പേലെ തന്നെയുള്ള മറ്റൊരു നിവേദനത്തിൽ മുഹമ്മദ് ബിൻ ഹനഫിയ അദ്ദേഹത്തിന്റെ പിതാവ് ഹദ്ദത് അലി(റ)യോട് മുസ്ലീങ്ങളിൽ ശ്രേഷ്ഠരെ കുറിച്ച് ചോദിച്ചപ്പോൾ ഹദ്ദത് അലി(റ) ഇതേ ക്രമം തന്നെയാണ് പറഞ്ഞത്. തുടർന്ന് ഹദ്ദത് അലി(റ)യോട് അതു കഴിഞ്ഞാൽ താങ്കളാണോ ശ്രേഷ്ഠനെന്ന് ചോദിച്ചപ്പോൾ താൻ മുസ്ലീങ്ങളിൽ വെറും മൊരു സാധാരണക്കാരനാണ് എന്നായിരുന്നു അദ്ദേഹം പറഞ്ഞത്.

തിരുനബി(സ)യുടെ ദൃഷ്ടിയിൽ ഹദ്ദത് ഉസ്മാൻ(റ)ന്റെ സ്ഥാനമാനങ്ങളെ കുറിച്ച് ഒരു സംഭവത്തിൽ നിന്നും മനസ്സിലാക്കാം. ഒരിക്കൽ തിരുനബി(സ)യുടെ മുമ്പാകെ ഒരാളുടെ ജനാസ കൊണ്ടു വരപ്പെട്ടു. എന്നാൽ തിരുനബി(സ) അയാളുടെ ജനാസ നമസ്കരിച്ചിട്ടില്ല. ഒരാൾ ചോദിച്ചു, അല്ലയോ റസൂലുല്ലാഹ്(സ), ഇതിനു മുമ്പ് ഞങ്ങൾ ഒരിക്കലും തന്നെ അങ്ങീ ആരുടെയെങ്കിലും ജനാസ നമസ്കരിപ്പിക്കാത്തതായി കണ്ടിട്ടില്ല. അപ്പോൾ തിരുനബി(സ) പറഞ്ഞു, ഈ വ്യക്തി ഹദ്ദത് ഉസ്മാൻ(റ)നെ വെറുത്തിരുന്നു. അതിനാൽ അല്ലാഹുവും ഇയാളോടു ശത്രുത വച്ചു പുലർത്തുന്നു.

ഹദ്ദത് ഉസ്മാൻ(റ)ന് എത്രകണ്ട് നീതിബോധമുണ്ടായിരുന്നെന്ന് ഒരിക്കൽ തന്റെ സഹോദരൻ വലീദിനെ കുറിച്ച് പരാതി ബോധിക്കപ്പെട്ടപ്പോൾ അദ്ദേഹം തന്റെ സഹോദരനു ശിക്ഷ നൽകുകയുണ്ടായി. അദ്ദേഹം ബന്ധുത്വത്തെ പരിഗണിച്ചില്ലെന്നു മാത്രമല്ല അക്കാരണത്താൽ ഇരട്ടി ശിക്ഷ നൽകുകയുണ്ടായി. നാല്പതിനു പ്രകാരം എൺപതു ചാട്ട വാറടിച്ചു.

ഹദ്ദത് ഉസ്മാൻ(റ) അടിമത്തത്തിൽ നിന്നും സ്വതന്ത്രനാക്കിയ ഹംറാൻ വിവരിക്കുന്നു, ഒരിക്കൽ അദ്ദേഹം ഒരു പാത്രത്തിൽ വെള്ളം വരുത്തിച്ച് നന്നായി വുളുവെടുത്തു. എന്നിട്ട് പറഞ്ഞു, തിരുനബി(സ) ഇപ്രകാരം പറയുകയുണ്ടായി, എന്നെപ്പോലെ വുളുവെടുക്കുകയും വ്യർഥ ചിന്തകൾ കൂടാതെ രണ്ടു റക്അത്തുകൾ നമസ്കരിക്കുകയും ചെയ്യുന്ന വ്യക്തിയുടെ മുൻകടന്ന എല്ലാ പാപങ്ങളും പൊറുക്കപ്പെടുന്നതായിരിക്കും.

ഹദ്ദത് ഉസ്മാൻ(റ)ന്റെ കാലത്തു തന്നെയാണ് ജുമുഅയ്ക്ക് രണ്ടു ബാങ്കുകൾ കൊടുക്കാൻ തുടങ്ങിയത്. അതിനു മുമ്പ് തിരുനബി(സ)യുടെയും ഹദ്ദത് അബൂബക്കർ(റ)ന്റെയും ശ്രേഷ്ഠനും ശേഷം ഹദ്ദത് ഉമർ(റ)ന്റെയും കാലത്ത് ഇമാം മിമ്പറിൽ കയറിയ ശേഷമായിരുന്നു ബാങ്കുകൾ കൊടുത്തിരുന്നത്. ശേഷം ഹദ്ദത് ഉസ്മാൻ(റ)ന്റെ കാലത്ത് ജനബാഹുല്യമുണ്ടായപ്പോൾ പള്ളിയുടെ വാതിലിനു പുറത്തുള്ള കല്ലിൽ വച്ച് ഒരു ബാങ്കു കൂടി വിളിക്കുന്ന പതിവു തുടങ്ങി.

ഈദു ദിവസം ജുമുഅ നമസ്കാരത്തിൽ ഇളവിനെ കുറിച്ച് ഒരു നിവേദനം ലഭിക്കുന്നുണ്ട്. ഹദ്ദത് ഉസ്മാൻ(റ) ജുമുഅ ദിവസം ഈദു നമസ്കരിപ്പിക്കുകയുണ്ടായി. അദ്ദേഹം ഖുത്ബയ്ക്കു മുമ്പായി നമസ്കരിപ്പിക്കുകയും ജനങ്ങളെ അഭിസംബോധന ചെയ്യുകയുമുണ്ടായി. എന്നിട്ട് പറഞ്ഞു, അല്ലയോ ജനങ്ങളേ, ഇന്നു നിങ്ങൾക്കു രണ്ട് ഈദുകൾ ഒരുമിച്ചു വന്നിരിക്കുകയാണ്. മദീനയുടെ ദൂരദിക്കുകളിൽ നിന്നും വന്നവരിൽ ജുമുഅ നമസ്കാരത്തിനായി കാത്തിരിക്കാൻ ആഗ്രഹിക്കുന്നവർക്ക് അങ്ങനെയാകാം. എന്നാൽ തിരികെ പോകാൻ ഇച്ഛിക്കുന്നവർക്ക് ഞാൻ അനുവാദം തന്നിരിക്കുന്നു.

ഹുസൂർ തിരുമസ്സ് പറഞ്ഞു, അഹ്മദിയ്യാ ഫിഖ്ഹിൽ കൊടുത്തിരിക്കുന്ന ഒരു കാര്യത്തെ കുറിച്ച് എനിക്ക് ഇതുവരെ വ്യക്തമായ തെളിവുകൾ ലഭിച്ചിട്ടില്ല. അതിൽ ഒരു നിവേദനം ഇപ്രകാരമുണ്ട്, ഹദ്ദത് അബ്ദുല്ലാഹ് ഇബ്നു സുബൈർ (റ) ഒരിക്കൽ ഇപ്രകാരം പറയുകയുണ്ടായി, ഒരു ദിവസം തന്നെ രണ്ട് ഈദുകൾ ഒരുമിച്ചു വന്നിരിക്കുകയാണ്. ഞാൻ ഇവയെ ഒരുമിപ്പിച്ചു നമസ്കരിപ്പിക്കുന്നതാണ്. അങ്ങനെ അദ്ദേഹം രണ്ടിനും കൂടി ആകെ രണ്ടു റക്അത്തുകൾ നമസ്കരിപ്പിച്ചു. ശേഷം അസറു വരെ ഒന്നും തന്നെ നമസ്കരിപ്പിച്ചില്ല. ഹുസൂർ തിരുമസ്സ് പറഞ്ഞു, ഇതെ കുറിച്ച് ഇനിയും ഗവേഷണങ്ങൾ നടത്തേണ്ടതായുണ്ട്. ഖലീഫത്തുൽ മസീഹ് നാലാമനും ഇതു തന്നെയാണ് പറഞ്ഞത്. എന്തെന്നാൽ ഉഹർ നമസ്കാരം ഒഴിവാക്കിയതായി തിരുനബി(സ)യുടെ ചര്യയിൽ നിന്നോ കർമത്തിൽ നിന്നോ നേരിട്ടുള്ള ഒരു റിപ്പോർട്ടും നമുക്കു ലഭിക്കുന്നില്ല.

ഒരിക്കൽ ഹദ്ദത് ഉമർ(റ) ഖുത്ബ തുടങ്ങിയ ശേഷം ഹ

ദ്ദറത്ത് ഉസ്മാൻ(റ) പള്ളിയിലേക്കു പ്രവേശിച്ചു. ഹദ്ദറത്ത് ഉമർ(റ) സൂചനാത്മകമായി പറഞ്ഞു, ആളുകൾക്ക് ഇതെന്തു പറ്റി, ബാക്കു കൊടുത്തിട്ടും അവർ വൈകി വരുന്നു. അപ്പോൾ ഹദ്ദറത്ത് ഉസ്മാൻ(റ) പറഞ്ഞു, അല്ലയോ അമീറുൽ മുഅ്മിനീൻ ഞാൻ ബാക്കു ശ്രവിച്ചതും വുള്ളുവെടുത്തു കൊണ്ട് പള്ളിയിലേക്കു പുറപ്പെട്ടതാണ്. ഹദ്ദറത്ത് ഉമർ(റ) ചോദിച്ചു, വുള്ളു മാത്രമോ? നിങ്ങളിൽ ആരെങ്കിലും ജുമുഅ നമസ്ക്കാരത്തിനായി വരുമ്പോൾ കുളിക്കണമെന്ന് തിരുനബി(സ) പറഞ്ഞതായി താങ്കൾ കേട്ടിട്ടില്ലേ?

ഹദ്ദറത്ത് ഉസ്മാൻ(റ) ഹദീസുകളുടെ നിവേദന കാര്യത്തിൽ അങ്ങേയറ്റത്തെ സൂക്ഷ്മത പാലിച്ചിരുന്നു. അതു കൊണ്ടു തന്നെ ഇതര സഹാബാക്കളെ അപേക്ഷിച്ച് ഹദ്ദറത്ത് ഉസ്മാൻ(റ) ലേക്ക് എത്തുന്ന നിവേദനങ്ങൾ വളരെ കുറവാണ്. ആകെ അദ്ദേഹത്തിന്റെ നിവേദനങ്ങളുടെ എണ്ണം 146 ആയിരുന്നു. അദ്ദേഹം പറയുകയുണ്ടായി, തിരുനബി(സ) ഇപ്രകാരം പറയുകയുണ്ടായി, ഞാൻ പറയാത്ത കാര്യം ഞാനുമായി ബന്ധിപ്പിക്കുന്നയാളുടെ സങ്കേതം നരകമാണ്.

നിവേദനങ്ങളുടെ അടിസ്ഥാനത്തിൽ ഹദ്ദറത്ത് ഉസ്മാൻ(റ) ആകെ എട്ട് വിവാഹങ്ങൾ ചെയ്തിട്ടുണ്ട്. ഇസ്ലാം സ്വീകരിച്ച ശേഷമാണ് അദ്ദേഹത്തിന്റെ വിവാഹങ്ങൾ നടന്നത്.

ഹദ്ദറത്ത് മസീദ് മൗളദ് (അ) പറയുന്നു, എന്റെ നിഗമനത്തിൽ അബൂബക്കർ, ഉമർ, ഉസ്മാൻ, അലി (റിദാനുല്ലാഹി അലൈഹിം അജ്മയീൻ) എന്നിവരുടെ എല്ലാ വർണങ്ങളും സ്വാംശീകരിക്കാത്തതിടത്തോളം ഒരാൾ മുഅ്മിനും മുസ്ലീമും ആകില്ല. ഇവരെല്ലാവരും ശരിക്കും ദീനിയുടെ അമീനുമായിരുന്നു. അവർ തങ്ങളുടെ ജീവിതങ്ങൾ ദൈവപാതയിൽ സമർപ്പിച്ചിരുന്നു. പറഞ്ഞു, ദൈവത്താണ്, അല്ലാഹു രണ്ടു ശൈഖുമാരെയും മൂന്നാമനായ ദുന്നുറൈനിയെയും (അബൂബക്കർ, ഉമർ, ഉസ്മാൻ) ഇസ്ലാമിന്റെ വാതിലുകളും സൃഷ്ടിക്കുലോത്തമൻ മുഹമ്മദ് റസൂലുല്ലാഹ്(സ)ന്റെ സൈന്യത്തിന്റെ മൂന്നാമി പോരാളികളുമാക്കി.

ഹദ്ദറത്ത് മസീദ് മൗളദ്(അ) ശിയാക്കളെ ഉദ്ദരിച്ചു കൊണ്ട് ഇപ്രകാരം പറയുന്നു, നാം നിങ്ങളുടെ അസഭ്യവർഷത്തെ കുറിച്ച് എന്തു പരിഭവം ബോധിപ്പിക്കാൻ? നിങ്ങൾ ഏറെക്കുറെ എല്ലാ സഹാബാക്കളെയും ഭടനിക്കുന്നുണ്ടല്ലോ? നിങ്ങൾ വിശ്വാസികളുടെ മാതാക്കളായ പ്രവാചക പത്നിമാരെയും ശാപവാക്കുകളാലെ സ്മരിക്കുന്നു. പോരാത്തതിന് ദൈവിക ഗ്രന്ഥത്തിൽ ഏറ്റക്കുറച്ചിൽ നടത്തപ്പെട്ടതായി നിങ്ങൾ ധരിച്ചുവശായിരിക്കുന്നു. എന്നിട്ട് ഉസ്മാന്റെ കുറപ്പുകൾ എന്ന് അതിനെ പറയുന്നു. ദൈവപ്രോക്തമല്ലെന്നും പറയുന്നു. തരിശും കൃഷിശൂന്യവുമായ അതായത് ദൈവസാമീപ്യരില്ലാത്ത ഒരു വിജന ഭൂമിയായി നിങ്ങൾ ഇസ്ലാമിനെ കണക്കാക്കിയിരിക്കുന്നു. തുടർന്നു പറയുന്നു, എനിക്ക് എന്റെ നാമന്റെ പക്കൽ നിന്നും ചില സഹാബത്തിനെ കുറിച്ച് ഗവേഷണ മാർഗത്തിലുള്ള പാഠം നൽകപ്പെട്ടിരിക്കുന്നു. ഞാൻ ഗവേഷകരെ പോലെ ഈ യാഥാർഥ്യത്തിന്റെ അടിത്തട്ടിൽ എത്തിയിരിക്കുന്നു. എന്റെ നാമൻ എനിക്ക് സിദ്ദീഖും ഫാറൂഖും ഉസ്മാനും (റിദാനുല്ലാഹി അലൈഹിം അജ്മയീൻ) സജ്ജനങ്ങളും വിശ്വാസികളും ആയിരുന്നെന്ന് വെളിപ്പെടുത്തി തന്നിരിക്കുന്നു. അല്ലാഹു തെരഞ്ഞെടുത്തവരിലും കാരണവാനായ അനുഗ്രഹങ്ങളാൽ പ്രത്യേകപ്പെട്ടവരിൽ അവർ ഉൾപ്പെടുന്നു. തുടർന്ന് ഹുസൂർ തിരുമനസ്സ്

പറഞ്ഞു, ഹദ്ദറത്ത് ഉസ്മാൻ(റ)ന്റെ അനുസ്മരണം ഇവിടെ അവസാനിച്ചിരിക്കുന്നു ഇൻശാ അല്ലാഹ്, ഹദ്ദറത്ത് ഉമറിനെ(റ) കുറിച്ച് വരും ഖുത്ബകളിൽ പരാമർശിക്കുന്നതായിരിക്കും. തുടർന്ന് അൽഇസ്ലാം വെബ്സൈറ്റ് ടീമിന്റെ ഭാഗത്തു നിന്നും പുതിയതായി തയ്യാറാക്കപ്പെട്ട പരിശുദ്ധ ഖുർആൻ റിസർച്ച് എൻജിൻ ആദ്യത്തെ വർഷം വെർഷന്റെ ഉദ്ഘാടനത്തെക്കുറിച്ച് ഹുസൂർ തിരുമനസ്സ് പറയുകയുണ്ടായി. പറയുന്നു, ഈ വെബ്സൈറ്റ് അൽഇസ്ലാമിൽ നിന്നും വേറിട്ടും സന്ദർശിക്കാവുന്നതാണ്. ഏതു സുറത്തിനെയും ആയത്തിനെയും പദത്തെയും ഉള്ളടക്കത്തെയും അറബി ഇംഗ്ലീഷ് ഉറുദു ഭാഷകളിൽ ഒരു നൂതനമായ സെർച്ച് എഞ്ചിൻ മുഖേന തിരഞ്ഞു കണ്ടെത്താൻ ആകുന്നതാണ്. അതുപോലെ അൽഇസ്ലാമിൽ തന്നെ പരിശുദ്ധ ഖുർആൻ പാരായണത്തിനും ശ്രവിക്കാനും തിരച്ചലിനുമായി ഒരു പുത്തൻ മനോഹരമായ വെർഷൻ തയ്യാറാക്കപ്പെട്ടതായും അറിയിച്ചു. ഈ പ്രൊജക്റ്റ് മുഖേന പരിശുദ്ധ ഖുർആന്റെ സുന്ദര അധ്യാപനങ്ങൾ ലോകത്ത് വ്യാപിക്കാനും അഹ്മദികൾക്കും അവയിൽ നിന്നും പൂർണ്ണമായി പ്രയോജനമെടുക്കാനും അല്ലാഹു തുണയ്ക്കുമാറാകട്ടെ.

അതു കഴിഞ്ഞ് ഹുസൂർ തിരുമനസ്സ് പാക്കിസ്ഥാനിലെയും അൽജീരിയയിലെയും അഹ്മദികൾക്കു വേണ്ടി ദുആയ്ക്ക് ആഹ്വാനം നടത്തി. തുടർന്ന് തിരുമനസ്സ് മുഹമ്മദ് സാദിഖ് സാഹിബ് ദുർഗാനാം പൂരി, മുഖ്ത്താർ ബീബീ സാഹിബ ദാറുൽ അയ്മൻ റബ്വ, മൻസൂർ അഹ്മദ് ശാ സാഹിബ്, ഹമീദ് അഖ്തർ സാഹിബ യു എസ് എ, നാസിർ പീറ്റർ ലോറ്റ്സേൻ സാഹിബ് ജർമനി, റസിയ തൻവീർ സാഹിബ കേനഡ, മൻസൂർ ഗാലിബ് സാഹിബ് സർഗോധ, ബുഷ്റ ഹമീദ് അൻവർ സാഹിബ, നൂറുസ്സ ബാഹ് സഫർ സാഹിബ, സുൽത്താൻ അലി റേഹാൻ സാഹിബ്, ഖാലിദ് സഅദുല്ലാഹ് അൽമിസ്രി സാഹിബ്, മുഹമ്മദ് മുനീർ സാഹിബ് റബ്വ, മാസ്റ്റർ നദീർ അഹ്മദ് സാഹിബ് റബ്വ, എന്നിവരുടെ സുസ്മരണ നടത്തുകയും ജനാസ ഗായിബ് നമസ്ക്കരിപ്പിക്കുകയുമുണ്ടായി.

മൗലവി ഗുലാം ഖാദീർ സാഹിബ് മുബല്ലിഗ് കാലാബാ നിനെ അനുസ്മരിച്ചു കൊണ്ടു പറയുകയുണ്ടായി, മാർച്ച് 26-ന് അദ്ദേഹം അമ്പത്തിയാറാമത്തെ വയസ്സിൽ വഹിത്തായി. ഇന്നാലില്ലാഹി വ ഇന്നാ ഇലൈഹി റാജിയൻ മൗലവി ഗുലാം ഖാദീർ സാഹിബിന്റെ കുടുംബത്തിൽ അദ്ദേഹത്തിന്റെ പിതാമഹൻ ബഹാദൂർ അലി സാഹിബ് മുഖേനയാണ് അഹ്മദിയ്യത്തിനു തുടക്കം കുറിച്ചത്. ആ കുടുംബത്തിലെ 13 പേർ ദൈവാനുഗ്രഹത്താൽ ഇപ്പോൾ ജമാഅത്തിന്റെ സേവനത്തിൽ നിരതരാണ്. മുബല്ലിഗ് എന്ന നിലയിൽ 34 വർഷവും ആറുമാസവും സേവനത്തിനുള്ള തൗഫീഖ് ലഭിച്ചു മർഹൂം നിയമനം ലഭിച്ചിടങ്ങളിൽ എല്ലാം സന്തോഷത്തോടെയും അധ്വാനത്തെയും അഭിനിവേശത്തോടെയും കൂടി തത്ലീം തർബിയ്യത്ത് ഉത്തരവാദിത്വങ്ങൾ അവസാനം വരെ നിറവേറ്റി. തബ്ലീഗ് ചെയ്യാൻ നല്ല കഴിവാതിരുന്നു. തബ്ലീഗ് രംഗത്തുണ്ടായ എല്ലാ പ്രയാസങ്ങളും എതിർപ്പുകളും സഭൈര്യം നേരിട്ടിരുന്നു. വളരെയധികം സഹനശീലനും കൃത്യതയും മിതവ്യയിയും തന്റേടിയുമായിരുന്നു. സന്തപ്ത കുടുംബത്തിൽ ഭാര്യയെ കൂടാതെ മൂന്ന് ആൺമക്കളും രണ്ടു

പെൺമക്കളുമുണ്ട്. ഒരു മകൻ ബശീറുദ്ദീൻ ഖാദിർ ജാമിഅ അഹ്മദിയ്യ ഖാദിയാനിലെ അവസാന വർഷ വിദ്യാർഥിയാണ് അല്ലാഹു മഗ്ഫിറത്തും കാരൂണ്യവും നൽകുമാറാകട്ടെ.

തുടർന്ന് ഹുസൂർ തിരുമനസ്സ് ഖാദിയാനിലെ ദർവേശായിരുന്ന മുഹമ്മദ് സാദിഖ് ആരിഫ് സാഹിബിന്റെ ഭാര്യ മഹ്മൂദ് ബേഗം സാഹിബയെ അനുസ്മരിച്ചു കൊണ്ടു പറയുകയുണ്ടായി, അവർ ഏപ്രിൽ ഒന്നിന് 85 വയസ്സിൽ ഹൃദയസ്തംഭനം മൂലം വഹമാത്തായി. ഇന്നാലില്ലാഹി വ ഇന്നാ ഇലൈഹി റാജിയുൻ. മർഹൂമ ഹദ്ദരത്ത് മസീഹ് മൗളാദ് (അ)ന്റെ സഹാബിയായ ഖാസി അശ്റഫ് അലി സാഹിബിന്റെ പേരക്കുട്ടിയായിരുന്നു. ഖാസി ശാദ് ബഖ്ഷ് സാഹിബിന്റെ മകളാണ്. മർഹൂമ ദർവേശ് കാലഘട്ടം തന്റെ ഭർത്താവിനോടൊപ്പം സഹനത്തോടും കൃതജ്ഞതയോടും കൂടി കഴിച്ചുകൂട്ടി. നമസ്കാരം, ഖുർആൻ പാരായണം, ചന്ദ എന്നിവയുടെ കാര്യത്തിൽ കൃത്യനിഷ്ഠ പാലിച്ചിരുന്നു. വിലാഹത്തുമായി നല്ല ബന്ധം സ്ഥാപിച്ചിരുന്നു. ഇതു സംബന്ധിച്ച് മക്കളെയും ഉപദേശിച്ചിരുന്നു. മുസിയ ആയി

രുന്നു. സന്തപ്ത കുടുംബത്തിൽ മൂന്ന് ആൺമക്കളും രണ്ടു പെൺകുട്ടികളുമാണ് ഉള്ളത്. അല്ലാഹു മഗ്ഫിറത്തും കാരൂണ്യവും നൽകുമാറാകട്ടെ. ജുമുഅ നമസ്കാരാനന്തരം തിരുമനസ്സ് എല്ലാവരുടെയും ജനാസ ഗായിബ് നമസ്കരിപ്പിക്കും എന്നു വിളംബരപ്പെടുത്തി.

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ فَلَا هَادِيَ لَهُ - وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ - عِبَادَ اللَّهِ رَحِمَتُكُمْ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ أَذْكُرُوا اللَّهَ يَذْكُرْكُمْ وَادْعُوهُ يُسْتَجِبْ لَكُمْ وَلِدِكُمْ اللَّهُ أَكْبَرُ -

Friday Sermon delivered by **Hadrat Khalifatul Masih Al-khamis** (atba)

at Mubarak Mosque, Islamabad, UK – on 09.04.2021

Malayalam Translation: **P.K.Amnas** For Malayalam Desk, Qadian.

Published By Nazarath Nashr-O-Isha'ath, Sadr Anjuman Ahmadiyya - Qadian, 143516